

ஏழைகள் செல்வந்தராவது எப்படி?



நடராஜன் நாகரெத்தினம்

Publishing particulars

Title

ஏழைகள் செல்வந்தராகும் வழிகள் 2015

Author

N.Natarajan

natarajan.naga@gmail.com

Contents

	முகவுரை
1	ஏழ்மை
2	தடைகள்
3	ஏழைகளின் ஐந்து எதிரிகள்
4	அறிவு - நல்லறிவு - தீய அறிவு.
5	இரு கட்ட அறிவு.
6	மூன்று கட்ட அறிவு
7	சிந்தனைத் திறனும் மக்கள் வளமும்
8	கடைசிப் பக்கங்கள்

முகவுரை!



Thanks to Facebook!

ஏழ்மை கொடியது. இளமையில் வறுமை, மிக மிகக் கொடியது. ஏழ்மை என்பது இயற்கையின் சதி இல்லை. இறைவன் அளித்த ஒரு விதியும் இல்லை. ஏழைகள் மட்டுமில்லாமல், மத்தியதர வருமானமுள்ளவர் உள்பட, எல்லோருமே அவப்போது ஏழ்மையாகிறார்கள்.

ஏழைகளில் மூன்றுவகை

ஏழைகளில் மூன்று வகைகள் உண்டு. ஏழை, படு ஏழை, பரம ஏழை.

இவர்கள் விரும்பாவிட்டாலும் ஏழ்மை இவர்களை விடுவதில்லை. இது பல சந்ததிகளாக ஏழ்மையுடன் ஒட்டி உறவாடி வாழ்ந்த காரணமாக இருக்குமோ?

பல ஏழைகள், ஏழ்மை தரும் வலிகளுடன், ஏழ்மையிலிருந்து எழுந்து வெளி வரும் முயற்சி எதுவும் செய்யாமல், அதனுடன் வாழ்ந்து மடிகிறார்கள்.

சூழ்ச்சியில் சிக்கும் ஏழைகள்

ஏழ்மையை ஒழிக்க முயற்சி செய்யும் ஏழைகள் பலர், மற்றவரில் சூழ்ச்சிகளில் சிக்கி பொல்லாத மனிதருக்கு அடிமையாகி, குற்றங்கள் புரிந்து, சிறையில் வாடி, மிகக் கொடூர வழிகளில் வாழ்ந்து மடிகிறார்கள்.

ஏழ்மை என்ற தலைப்பின் வெளிவந்த என் முதல் புத்தகத்தில், ஏழ்மையை ஏற்று வலிகள் குறைந்த வாழ்க்கை வாழ வழிகள் சொன்னேன்.

இந்த புத்தகத்தில், ஏழைகள் தங்கள் வறுமை ஒழிந்து நல்வாழ்வு அடைய வழிகள் சொல்கிறேன்.

அத்தியாயம் 1

ஏழ்மை



ஏழ்மை மனிதரிடமிருந்து பிரியாமல் இருக்க இரண்டு மனிதர்கள் கூட்டங்கள் ஒரு முக்கிய காரணம் ஆகிறார்கள்.

(1) ஏழையைத் தோற்றுவிக்கும் சிலர்

(2) ஏழ்மையில் தவிக்கும் பலர்.

நமது நாட்டைப் போன்ற பல இயற்கை வளம் நிறைந்த நாடுகள் உலகில் உண்டு. இந்தியாவைப்

போலவே, வளம் மிகுந்த பல நாடுகளிலும், வறுமையில் வாடுவோர் மிகவும் அதிகம்.

சமீபத்தில் வெளியான செய்திகள் தெரிவிப்பது என்னவென்றால்:

இந்தியாவில் உள்ள ஏழைகள், உலகில் உள்ள ஏழைகளின் எண்ணிக்கையில் மூன்றில் ஒரு பங்கு.

(1) ஏழ்மையைத் தோற்றுவிக்கும் சிலர்:

ஒரு காலகட்டத்தில் ஆங்கிலேயர் போன்ற மேற்கத்திய சமுதாயம் அறிவால் வளர்ச்சேர்க்கும் வழி அறியாது, வளமான நாடுகளைப் படை எடுத்து அவற்றைக் கொள்ளையடிப்பதில் இறங்கினார்கள். பின்னர், ஆயுத பலத்தால், வளமான நாடுகளை அடிமைப்படுத்தினார்கள்.

இவர்கள், இயற்கையான பொருளரச் சூழ்நிலைகளை மாற்றி அமைத்தனர். உள் நாட்டில் உற்பத்தி செய்வதைத் தடை செய்தார்கள். மக்களை பலவீனப்படுத்தும் வழிமுறைகள் அனைத்தையும் பின்பற்றினார்கள்.

ஆட்சியாளர்களின் கொள்ளைக்கு உதவிக் கை கொடுத்த உள்ளூர் செல்வந்தர்கள், (ஐமீந்தார்கள்) பொருளும் அதிகாரமும் தந்தார்கள்.

இவர்களோ, பொதுமக்களை ஏழ்மையிலும், அதன் மூலம் அடிமைத்தனத்தில் தள்ளினார்கள். இவை இரண்டும் அறிவை அடைவதில் பெரும் தடைகள்.

(இதன் முழு விவரம், இலவச மின் புத்தகமான :

“Western Economic Lessons. Poverty & Economic downturn” என்ற புத்தகத்தில் படிக்கலாம்.) (விவரம், கடைசிப் பக்கத்தில்).

விடுதலை!

நமது நாடு ஆங்கிலேயரிடமிருந்து விடுதலை பெற்றது ஒரு பெருமிதம் ஒருபுறமிருக்க, அடைந்த விடுதலை பொதுமக்களை சேரவில்லையே என்பது ஒரு துயரமான உண்மை.

இதற்குப் பல காரணங்கள் உண்டு.

❖ நம்மை அடிமைப் படுத்திய ஆங்கிலேயரின் மனோபாவத்தை - புத்தியை - பொல்லாத தலைவர்கள் கொண்டிருக்கிறார்கள்.

❖ ஆங்கிலேய ஆட்சியாளர், தன் அடிமை நாட்டிலுள்ள சாதாரண மக்களுக்கு (வேலை இருந்தால் மட்டுமே) கூலி மட்டுமே கொடுக்கப்படும் என்றும், அதே சமயம், அடிமை நாடுகளில் அபகரித்த செல்வத்தை அவர்கள் நாட்டின் சாதாரண மக்களுடன் 80:20 என்ற ஒரு விகிதத்தில் பங்கு பிரித்தார்கள்.



ஆனால், விடுதலை கிடைத்த நாளிலிருந்து இன்றுவரை நாட்டு மக்களுக்கு கூலி மட்டுமே என்னும் அவல நிலை தொடர்கிறது.

நாட்டின் செல்வமும், ஆங்கிலேயரிடம் அடிமைப்பட்டிருந்த நாள்முதலாக, இன்று வரை தொடர்ந்து, சட்ட ரீதியாகவும், சட்டத்திற்கு புறம்பாகவும் மிக அதிக அளவில் மற்ற நாடுகளுக்கு வெளியேறி வருகிறது.

நாட்டின் செல்வம் நாடுகடத்தப்பட்ட பின்னர், மிகுந்த ஒரு சிறு பாகம் சில தலைவர்கள் மற்றும் தொழிலதிபர்கள் வசம் குவிகிறது.

இவற்றின் காரணம் என்ன?

அலசுவோம்.

நாம் இன்று பின்பற்றும் பொருளாதாரக் கொள்கைகளும், மற்றும் சட்ட திட்டங்கள், ஆட்சி முறைகள், அரசாங்கம் இயங்கும் விதம் எல்லாமே அடிமை நாடுகளுக்காக உருவாக்கப் பட்டவை.

நம்மை ஆண்டு வந்த அன்னிய ஆங்க்கிலேயே ஆட்சியாளர்கள், தாங்கள் அடிமைப் படுத்திய இந்தியா போன்ற நாடுகளுக்காக உருவாக்கி, பயன்படுத்தப் பட்டவை.

இவை அடிமை நாட்டின் மக்களை பலவீனமாக்கி, அவர்களின் சிந்திக்கும் திறனை ஒடுக்கவைக் ஒன்றாகும். இதன் மூலம் அவர்களுக்குச் சேரவேண்டிய உழைப்பின் ஊதியத்தையும், நாட்டு வருமானத்தில் அவர்களுக்குள்ள பங்கையும் மறுப்பது ஒரு குறிக்கோள்.

இவை எல்லாமே, அடிமைப் படுத்திய நாடுகளைக் கொள்ளையடிக்கும் ஒரே நோக்கத்துடன் உருவாக்கிய சட்ட திட்டங்கள்.

இதில் துயரமான செய்தி, நம் அரசியல் தலைவர்கள் 60 வருடங்களுக்கு மேலாகவே, இப்படிப்பட்ட அவலமான ஆட்சி முறைகளை, அதிக மாற்றமில்லாமல், இன்றுவரை பாதுகாத்து வருகிறார்கள்.

(இவற்றை அறிந்து கொள்ள - படியுங்கள் -

இலவச மின் புத்தகம்: Anatomy of Economy).

(விவரங்கள் கடைசிப் பக்கத்தில்).

இவைகள் என்றோ ஒரு நாள், வளர்ந்த நாடுகளில் பின்பற்றும் ஆட்சிமுறைகளோடு ஒப்பிடும் வகையில் மாறினால் அன்று நமது நாட்டிற்கும் நம் நாட்டின் மக்களுக்கும் வளம் பெருகும்,

அன்றைய ஜமீந்தார்கள்
இன்றைய தொழிலதிபர்கள்???



ஆங்கிலேய ஆட்சியில், அவர்களுக்குத் துணை போன ஜமீந்தார்களைப் போல இன்று ஒரு கூட்டம் தவறான அரசியல் தலைவர் கூட்டத்திற்கு துணை போகிறது. இவர்கள்தான், இன்றைய வியாபார மற்றும் தொழிலதிபர் என்னும் ஒரு சிறிய கூட்டம்.

அடுத்ததாக ஏழ்மைக்கும் முக்கிய காரணமான இரண்டாம் மனிதர்களை அலசுவோம்.

(2) ஏழ்மையில் தவிக்கும் பலர்.

ஏழ்மைக்கு முக்கியமான காரணமான மனிதர்கள் ஏழைகள்தான். இவர்களை குற்றம் சொல்வது தவறு.

அன்னிய ஆட்சியாளர்கள், நம் செல்வத்தைக் கொள்ளை கொள்ள அவர்களுக்கு உதவிய

சிலரைத் தவிர, மற்ற சாதாரண மக்களை வறுமையில் தவிக்கவிட்டிருந்தார்கள்.

அதன் தாக்கம் ஏழைகளுக்கு இன்றுவரை தொடர்கிறது. பல நூற்றாண்டுகளாக ஏழ்மையில் சிக்கியிருக்கும் இவர்கள் ஏழ்மைக்கு எப்படி துணைபோகிறார்கள்?

ஏழ்மையை மனிதர்கள் தழுவ ஒரு முக்கியமான

அறிவின் குறைவு. பசியில் வாடுவோர் சிந்திக்கும் திறனைஇழப்பார்கள்.

அமெரிக்காவில், பெர்கலி பல்கலைக் கழகம் வறுமையில் வாடியவரை ஆய்ந்ததில், ஒரு அதிர்ச்சிகரமான உண்மையைக் கண்டார்கள்.

ஏழை மக்களின் மூளையின் நிலமை, பக்கவாதம் என்னும் மூளையின் பாதிப்பை அடைந்தவரின் மூளையின் நிலமையை ஒத்திருப்பதாக தெரிவிக்கிறது.

குடிப் பழக்கத்திற்கு அடிமையான ஏழைகளின் மொத்த உடல் ஆரோக்கியம் என்ன நிலமையில் இருக்கும் என்று மனக்கண்முன் காணலாம்.

நம்மை ஏழையாக்குவது யார்?

நம்மைவிட, அறிவில் சற்று அதிகமானோர் அவ்வளவுதான்!

செல்வந்தராக என்ன செய்யவேண்டும்?

நாம், நமது அறிவை வளர்த்தால், நம்மிலும் குறைவான அறிவுள்ளவரை கண்டுபிடித்து, அவர்களை சுலபமாக ஏழைகளாக்கி, அதன் மூலம் நாம் செல்வந்தராகிவிடலாம். நமது ஏழ்மையும் ஒழியும்.

அதோடு, அறிவு அதிகரித்து வரும்போது மற்றவர் நம்மை ஏழ்மையில் தள்ள வாய்ப்பும் குறையும்.

அறிவில் குறைந்த மக்களை இனம் கண்டு, அவர்களை ஏமாற்றி, அதன் மூலம் செல்வந்தராவதில் ஆபத்து பல இருக்கலாமே?

மிக சிறந்த சிந்தனை மட்டுமில்லை. மிக முக்கியமான கேள்வியும் கூட. மற்றவரின் அறிவின் குறைவில் செல்வம் சேர்ப்பவர், **தீய அறிவு** அதிகம் கொண்டவர்.

நல்லறிவு கொண்டவர் எவரும் பிறருக்கு தீமை விளைவித்து அதனால் லாபம் அடைய எண்ணம் கொண்டிருக்க மாட்டார்கள். முற்பகல் நாம்

விளைவிக்கும் தீமை, பிற்பகலில் நம்மை தவறாமல், தொடரும், இல்லையா?

ஒட்டுமொத்த அறிவு குறைந்த அளவில் கொண்ட ஒரு காரணத்தினால், ஒருவர் ஏழையாக இருக்கலாம். அந்த சிறிது அறிவின், பெரும் பகுதி **நல்லறிவாக** கொண்ட காரணத்தினால், அவர் ஒரு பண்புள்ள, நல்லதொரு குடிமகனாக, எவருக்கும் தீங்கு விளைவிக்காமல், மற்றவர் மதிக்கும் மனிதராக வாழ்வதை காண்கிறோம்.

மற்றவரை ஏழ்மையில் தள்ளாமல் நமது ஏழ்மையை ஒழித்து செல்வந்தராக வாழ இயலும் அல்லவா?

இந்தப் புத்தகம், அதற்கான இரு வழிகளைச் சொல்லும்:

முதலாவது, ஏழைகள், நம்மைச் சுற்றி வாழும், தீய அறிவு பல கொண்டு ஏமாற்றிப் பிழைப்பதையே தொழிலாகக் கொண்ட பலவித மக்களை இனம் கண்டு கொள்வது. அவர்களிடம் ஏமாறாமல் அவர்கள் நடுவே வாழ்வது செல்வந்தராகும் முதல் படி. அந்த படியே ஏழைகளை உயர்த்திவிடும்.

இரண்டாம் படி என்னவென்றால், சுற்றியுள்ள உலகத்தை சரிவர உணர்ந்து தங்கள் உழைப்பு அல்லது உற்பத்திக்கு சேரவேண்டிய நியாயமான பங்கைப் பெறுவது. ,

அறிவில் அதிகமான மக்கள், அறிவில் குறைந்தவரை ஏழையாக்குவது எதனால்?

முதல் காரணம் அறிவில் அதிகமானவரை, அறிவில் குறைந்தவர் ஏழையாக்க இயலாது. நல்லறிவு கொண்டவர் எவரும் பிறரை ஏமாற்றிப் பிழைக்க முயற்சி செய்வதில்லை.

நல்லறிவு கொண்டவர் எவரும் பிறரால் ஏமாறுவது கிடையாது, பிறரை ஏமாற்றுவது ஒரு இழிச்செயலாக, நரகத்திற்கு வழிகாட்டும் செயலாக கருதுவதும் ஒரு காரணம்.

தீய அறிவு கொண்ட மக்கள், மற்றவர் ஏமாற்றுவதும் பிறரால் ஏமாற்றப்படுவதும் விடாது நடைபெறும் நிகழ்வுகள்.

ஏழையாக்கப் படுவதும், ஏழ்மையாக்குவதும் ஒரு சங்கிலித் தொடரோ?

மக்கள் ஒவ்வருவருக்கும் அறிவின் அளவு வேறு படுகிறது. அறிவில் சற்று குறைந்த பலரை சற்று

அதிக அறிவு கொண்டவர் இடைவிடாது சுரண்டிக் கொண்டே இருக்கிறார்கள்.

கிராமப்புரங்களில், ஏழை விவசாயிகளை ஏழையாக்கும் கந்துவட்டி வியாபாரிகளிடம் தொடங்கி, நகர வணிகர் பெருமக்கள், அரசியல், சாதி, மத தலைவர்கள் என்றும், வட்டம் மாவட்டம், மானிலம், நாடு என்ற அளவில், சுரண்டல் வளர்கிறது. சுரண்டல் சங்கிலி நிற்கவில்லை.

இதன் தொடர்ச்சியாக, உலகத்தில் உள்ள ஆயுத பலமில்லாத நாடுகளை, ஆயுத பலம் பொருந்திய நாடுகள் ஏழ்மையில் தள்ளுவதும் இன்றும் என்றும் நிகழும் ஒரு உண்மை!

வித்தியாசமான ஏழைகள்: ஒரு சிலர், மற்றவர் முயற்சி ஏதும் செய்யாமல், தாம் விரும்பியே ஏழையாகும் மக்களும் என்றுமே உண்டு. அப்படி, ஏழ்மையை மக்கள் விரும்பி ஏற்பவர் ஞானிகள் மட்டுமே! ஞானிகளுக்கும் ஏழைகளுக்கும் ஒற்றுமை பல உண்டு. இருவரும் சுமையற்ற வாழ்வு வாழ்கிறார்கள். எப்படி?

Thank You for previewing this eBook

You can read the full version of this eBook in different formats:

- HTML (Free /Available to everyone)
- PDF / TXT (Available to V.I.P. members. Free Standard members can access up to 5 PDF/TXT eBooks per month each month)
- Epub & Mobipocket (Exclusive to V.I.P. members)

To download this full book, simply select the format you desire below

